



kiwiyêsiwâtamowina kâ-ayâyan ita ohc ânima Mental Health Act - asiwasowi-masnahâsowin

kîspin otâhkosiw êkwa ê-kahtinaman asiwasowi-masnahâsowin, an âniki an âna kâ-pîkiskwêstamawât otâhkosiw êkwa otatoskêwak nisitohtamwak âskaw kikâ-kî-ayiman êkwa ê-pîkwêtamihikoyan âskaw. ôta nihayânân ta-wîcihitâhk ta-kîsêyihitamâsoyan êkwa kikâ-kî-nisitohtamohik wiyêsiwâtamowina. kiskisi namôya kipêyakon.

ta-pihtokwahikawiyân ahkosîwikamikohk poko nîkân ka-miyiskik masinahâsowi-masnahikan ita ohci *Mental Health Act*, maskihkîwiwiniw poko ka-kitâpamisk êkwa ka-itasiwêw kîspin nakiskamani nistwâw kâ-âpacihcikâtêki wî-kitâpamihci awiyak. kîspin pêyak masinahâsowi-masnahikan miyikawiyani, anima wâskahikanikan kâ-kanawêyimihcik kikâ-kî-nâkatohkâkwak, ta-asiwâpamiskik, ta-kitâpamiskik, ta-kâhtiniskik, ta-paminiskik, ta-kanawêyimiskik êkwa ta-pamihiskik kwayask isi ka-kitâpaminikawiyân kîspin ta-kî-asiwahwokowiyân pêyakwan isi otâhkosiw.

pêyak masinahikan kikâ-kî-âpacihtâmohikawin isko kîsipayiki nîsitaw-nêwosâp tipahikana kâ-ohci-mâcipayik êkota isko. ita ohci *Mental Health Act*, pêyak anima masinahikan kîsipipayin isko kîsipayiki nîsitaw-nêwosâp tipahikana mâka kîspin kotak masinahikan âkwamohtamahikawiyani kotak ohci maskihkîwiwiniw kî-kitâpamiski êkwa itêyihahki ê-ayâyan anihi kâhkiyaw kâ-ohci-âpacihtamohiht, êkwa kîspin ta-kî-asiwahikawiyân ahkosîwikamikohk êkây nohtê-itohtêyani mâka pêyakwan otâhkosiw isi.

ispîhk anima masinahâsowi-masnahikan kîsipipayiki, maskihkîwiwiniw ana ka-wihtamâk ê-pakitinikawiyân ta-ohci-sipwêhtêyan ahkosîwikamikohk. maskihkîwiwiniw ana kikâ-kî-itik ta-kisâhtaman ahkosîwikamik pêyakwan isi otâhkosiw kîspin itêyihahki kwayask nawac ta-kî-ispayikoyan. kîspin kîsêyihitamani ta-sipwêhtêyan, ahkosîwikamik ita ka-sâkaskinâhtamahikawin masinahikan ê-itwêmakahk tâskôc ê-sipwêhtêyan ahkosîwikamikohk kiyâm kîspin êkây sipwêhtê itikawiyani.

êkây kâ-nohtê-kisâhtahk otâhkosiw ita ohci *Mental Health Act*, mistahi kihayân wiyêsiwâtamowin. sîpâ ôta masinahikâtêwa ôhi wiyêsiwâtamowina ta-kiskêyihitamohisoyan.

wiyêsiwâtamowina ohci kâ-asiwahiht ahkosîwikamikohk êkây nohtê-pihtokwêci (kipahowin)

kihayân wiyêsiwâtamowin ta-wihtamâkawiyan (êkota kê-ayât ahpô kê-masinahamâkawiyan) tânhêhki ohci ka-asiwahikowiyân êkây kê-nohtê-itohtêyan.

kihayân wiyêsiwâtamowin ta-kiskêyihitamohikoyan ispîhk asiwasiwîyani ahpô kêwi-masinahokawiyani ahpô wî-nakinikâtêwa.

wiyêsiwâtamowin ohci kê-isi-pamihikawiyân

kihayân wiyêsiwâtamowin ta-yîkatênaman kê-paminikawiyân kîspin kîkâ-kî-pamihison êkwa kaskihtâyani ta-kîsêyihitamâsoyan kwayask kîkwây.
(ahkosîwikamik kîkâ-kî-itasiwâtamâkwak êkây kê-wihtamâskik kîspin itêyihêtêwâwi kîkâ-kî-misiwanâhchison ahpô kîkâ-kî-misiwanâhchîw kotak awiyak. **itasiwâtâmâwin** anima kê-nakânahkik ka-waskawîyan, ahpô maskihkîsisa kîkâ-kî-miyikwak, ê-isi-itôtâht awiyak kwayask ta-manâ-waskawît êkwa omâmitonêyihcikan kê-ayât awiyak).

môsci-wiyêsiwâtamowina

kihayân wiyêsiwâtamowin ta-pîkiskwâtat êkwa ta-pakitiniht ta-kiyôkâsk owiyêsiwâcikêw pokw-îspîhk isi.

kihayân wiyêsiwâtamowin ta-kahtinacik okiyôkêwak pokw-îspîhk kê-yôhtênikâtêk ahkosîwikamik êkây mâka kîspin maskihkîwiyiniw itêyihthaki ana okiyôkêw ta-kî-pê-mâyî-itôtâsk.

kihayân wiyêsiwâtamowin ta-kanawêyihthamihk êkây ta-wihtamihk kâhkiyaw kiskêyihcikêwin poko mâka ohcitaw *Health Information Act* âpacihcikâtêki kîkâ-kî-mêkiwak kiskêyihcikêwin âskaw êkây kê-kîsiswâtamâsoyan.

kihayân wiyêsiwâtamowin ta-kanawêyihcikâtêk kâhkiyaw kê-masinahikâtêk kiya ohci ahpô wiyawâw kê-masinahahkik kiya ohc ôma. otatoskêwak ita ahkosîwikamik môy kîkâ-kî-yôhtênamwak, môy kî-ayamihtâwak, môy kî-manâ-wihtamâskik ahpô ka-mwêskahcikhâtahkik kê-masinahamâkawiyan ahpô kê-masinahamâskik.

kihayân wiyêsiwâtamowin ta-pîkiskwâtacik Alberta Mental Health Patient Advocate Office ita (780) 422-1812 ahpô môy katâc ka-tipahikêyan ita anima ohci Government Right Line ita 310.0000 kîspin kakwêcihkêmwina ayâyani ahpô nohtê-kiskêyihthamani ayâyani ohci wiyêsiwâtamowina, kê-isi-kipahoht, kê-isi-paminiht êkwa/ahpô nâkatohkâtowin mêkwâ-kanawêyimikawiyani ita anima ohci masinahâsowi-masinahikanihk.